

ਦਫਤਰ, ਮੇਅਰ ਨਗਰ ਨਿਗਮ ਹੁਸ਼ਿਆਰਪੁਰ।

ਨੰਬਰ 2595 /ਜਨਰਲ ਬਾਂਚ

ਮਿਤੀ 03.08.2023

ਨਗਰ ਨਿਗਮ ਹੁਸ਼ਿਆਰਪੁਰ ਦੀ ਜਨਰਲ ਮੀਟਿੰਗ ਸ਼੍ਰੀ ਸੁਰਿੰਦਰ ਕੁਮਾਰ, ਮਾਨਯੋਗ ਮੇਅਰ, ਨਗਰ ਨਿਗਮ ਹੁਸ਼ਿਆਰਪੁਰ ਜੀ ਦੀ ਪ੍ਰਧਾਨਗੀ ਹੇਠ ਮਿਤੀ 07.08.2023 (ਸੋਮਵਾਰ) ਸਮਾਂ ਸਵੇਰੇ 11:00 ਵਜੇ ਸਵਾਮੀ ਵਿਵੇਕਾਨੰਦ ਮਿਊਂਸਪਲ ਭਵਨ ਹੁਸ਼ਿਆਰਪੁਰ ਵਿਖੇ ਹੋਣੀ ਨਿਸ਼ਚਿਤ ਹੋਈ ਹੈ, ਆਪ ਨੂੰ ਸਮੇਂ ਸਿਰ ਮੀਟਿੰਗ ਵਿਚ ਭਾਗ ਲੈਣ ਦੀ ਬੇਨਤੀ ਕੀਤੀ ਜਾਂਦੀ ਹੈ। ਮੀਟਿੰਗ ਦਾ ਏਜੰਡਾ ਹੇਠ ਲਿਖੇ ਅਨੁਸਾਰ ਹੈ:-

- 1) ਪਿੱਛਲੇ ਹਾਊਸ ਦੀਆਂ ਮੀਟਿੰਗਾਂ ਮਿਤੀ 31.05.2023 ਦੀ ਪੁਸ਼ਟੀ ਕਰਨ ਸਬੰਧੀ।
- 2) ਸਥਾਨਕ ਸਰਕਾਰ ਵਿਭਾਗ, ਪੰਜਾਬ, ਚੰਡੀਗੜ੍ਹ ਵਲੋਂ ਨਗਰ ਨਿਗਮ, ਹੁਸ਼ਿਆਰਪੁਰ ਵਿਖੇ ਅਸਾਮੀਆਂ ਦੀ ਰਚਨਾ ਕਰਨ ਬਾਰੇ।

ਰਿਪੋਰਟ ਅਮਲਾ ਕਲਰਕ ਸਮੇਤ ਸਿਫਾਰਸ਼ ਸੁਪਰਡੈਂਟ ਕਿ ਮਾਨਯੋਗ ਵਧੀਕ ਮੁੱਖ ਸਕੱਤਰ, ਸਥਾਨਕ ਸਰਕਾਰ ਵਿਭਾਗ, ਪੰਜਾਬ, ਚੰਡੀਗੜ੍ਹ ਜੀ ਦਾ ਹੁਕਮ ਮਿਤੀ 11.08.2020, ਜੋ ਕਿ ਪਿੱਠ ਅੰਕਣ ਨੰ:14/135/2012-6ਸਸ1/1004 ਮਿਤੀ 27.08.2020 ਰਾਹੀਂ ਪ੍ਰਾਪਤ ਹੋਏ ਹਨ, ਅਨੁਸਾਰ ਪੰਜਾਬ ਦੇ ਰਾਜਪਾਲ ਜੀ ਵਲੋਂ ਪ੍ਰਸੰਨਤਾ ਪੂਰਵਕ ਨਗਰ ਨਿਗਮ, ਹੁਸ਼ਿਆਰਪੁਰ ਵਿਖੇ ਪੰਜਾਬ ਮਿਊਂਸਪਲ ਕਾਰਪੋਰੇਸ਼ਨ ਐਕਟ, 1976 ਦੀ ਧਾਰਾ 71(5) ਅਧੀਨ ਵੱਖ-ਵੱਖ ਅਸਾਮੀਆਂ ਦੀ ਰਚਨਾ ਕਰਨ ਦੀ ਪ੍ਰਵਾਨਗੀ ਦਿੱਤੀ ਗਈ ਹੈ। ਜਿਨ੍ਹਾਂ ਵਿੱਚ ਗੈਰ-ਪ੍ਰਾਂਤੀਕਰਨ ਸਟਾਫ ਦੀਆਂ ਕੁੱਝ ਅਸਾਮੀਆਂ ਜਾਂ ਤਾਂ ਇਸ ਨਗਰ ਨਿਗਮ ਵਿੱਚ ਪਹਿਲਾ ਪ੍ਰਵਾਨਤਾਂ ਅਸਾਮੀਆਂ ਨਾਲੋਂ ਘੱਟ ਪ੍ਰਵਾਨ ਕੀਤੀਆਂ ਗਈਆਂ ਹਨ ਜਾਂ ਸ਼ਾਮਿਲ ਹੀ ਨਹੀਂ ਕੀਤੀਆਂ ਗਈਆਂ ਹਨ। ਨਗਰ ਨਿਗਮ, ਹੁਸ਼ਿਆਰਪੁਰ ਵਿੱਚ ਇਸ ਸਮੇਂ 11 ਸੇਵਾਦਾਰ, 2 ਮਾਲੀ, 5 ਮਾਲੀ-ਕਮ-ਚੌਕੀਦਾਰ ਅਤੇ 1 ਹੈਲਪਰ ਦੀਆਂ ਅਸਾਮੀਆਂ ਤੈਨਾਤ ਹਨ ਅਤੇ ਸਰਕਾਰ ਵਲੋਂ ਉਕਤ ਹੁਕਮਾਂ ਵਿੱਚ ਇਹਨਾਂ ਦੀ ਕੋਈ ਵੀ ਅਸਾਮੀ ਪ੍ਰਵਾਨਤ ਨਹੀਂ ਕੀਤੀਆਂ ਗਈਆਂ ਹਨ।

Punjab Small Industries & Export Corporation Ltd. (A State Govt. Undertaking) 18, Himalaya Magg, Udyog, Bhawan, Sector 17-A, Chandigarh ਵਲੋਂ ਦਫਤਰੀ ਹੁਕਮ ਨੰ: Endst. No. PSIEC/Pers./5677-5687 Dated 01-06-2023 ਰਾਹੀਂ 1 ਫਿਟਰ, 1 ਸੀਵਰਮੈਨ, 1 ਮਾਲੀ, 1 ਪੰਪ ਅਪਰੇਟਰ, 1 ਚੌਕੀਦਾਰ, 1 ਪਲੰਬਰ ਫਸਟ ਕਲਾਸ ਅਤੇ 1 ਹੈਲਪਰ ਆਦਿ ਕਰਮਚਾਰੀ ਦਫਤਰ ਨਗਰ ਨਿਗਮ, ਹੁਸ਼ਿਆਰਪੁਰ ਵਿਖੇ ਭੇਜੇ ਗਏ ਹਨ। ਇੱਥੇ ਵਿਸ਼ੇਸ਼ ਤੌਰ ਤੇ ਦੱਸਣ ਯੋਗ ਹੈ ਕਿ ਇਸ ਦਫਤਰ ਵਿਖੇ ਮਾਲੀ, ਚੌਕੀਦਾਰ ਅਤੇ ਹੈਲਪਰ ਦੀਆਂ ਪੋਸਟਾਂ ਇਸ ਦਫਤਰ ਵਿਖੇ ਪ੍ਰਵਾਨਤ ਨਹੀਂ ਹਨ।

ਇਸ ਲਈ ਹੇਠ ਲਿਖਿਆਂ ਅਸਾਮੀਆਂ ਦੀ ਰਚਨਾ ਕਰਨੀ ਉਚਿੱਤ ਹੋਵੇਗੀ ਤਾਂ ਜੋ ਨਗਰ ਨਿਗਮ ਦੇ ਕੰਮ ਨੂੰ ਸੁਚਾਰੂ ਢੰਗ ਨਾਲ ਚਲਾਇਆ ਜਾਂ ਸਕੇ:-

ਲੜੀ ਨੰ:	ਕੈਟੇਗਰੀ ਦਾ ਨਾਂ	ਪਹਿਲਾ ਮੰਜੂਰਸੂਦਾ ਅਸਾਮੀਆਂ ਦੀ ਗਿਣਤੀ	ਭਰੀਆਂ ਅਸਾਮੀਆਂ ਦੀ ਗਿਣਤੀ	ਹੁਣ ਪ੍ਰਵਾਨ ਕੀਤੀਆਂ ਅਸਾਮੀਆਂ ਦੀ ਗਿਣਤੀ	ਹੋਰ ਲੋੜੀਂਦੀਆਂ ਨਗਰ ਨਿਗਮ ਹੁਸ਼ਿਆਰਪੁਰ ਵਿਖੇ ਅਸਾਮੀਆਂ	ਵਿਸ਼ੇਸ਼ ਕਥਨ
1	ਕਲਰਕ-ਕਮ-ਕੰਪਿਊਟਰ ਅਪਰੇਟਰ (ਪਹਿਲਾ ਕਲਰਕ/ਜੂਨੀਅਰ ਸਹਾਇਕ)	84	12	20	10	
2	ਸੇਵਾਦਾਰ	27	11	-	20	
3	ਮਾਲੀ	18	2	-	5	
4	ਡਰਾਇਵਰ	11	5	5	10	
5	ਮਾਲੀ-ਕਮ-ਚੌਕੀਦਾਰ	12	5	-	5	
6	ਹੈਲਪਰ	5	2	-	2	
7	ਚੌਕੀਦਾਰ	1	1	-	1	

ਜੇਕਰ ਪ੍ਰਵਾਨ ਹੋਵੇ ਤਾਂ ਅਸਾਮੀਆਂ ਦੀ ਰਚਨਾ ਕਰਨ ਲਈ ਮਾਮਲਾ ਹਾਊਸ ਦੀ ਮੀਟਿੰਗ ਵਿਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

- 3) ਨਗਰ ਨਿਗਮ, ਹੁਸ਼ਿਆਰਪੁਰ ਦੇ ਟਿਊਬਵੈਲ ਅਪਰੇਟਰਾਂ/ ਸਹਾਇਕ ਟਿਊਬਵੈਲ ਅਪਰੇਟਰਾਂ ਦੀ ਸੀਨੀਆਰਤਾ ਸੂਚੀ ਫਾਈਨਲ ਕਰਨ ਬਾਰੇ।

ਰਿਪੋਰਟ ਅਮਲਾ ਕਲਰਕ ਸਮੇਤ ਸਿਫਾਰਸ਼ ਸੁਪਰਡੰਟ ਕਿ ਟਿਊਬਵੈਲ ਅਪਰੇਟਰਾਂ/ ਸਹਾਇਕ ਟਿਊਬਵੈਲ ਅਪਰੇਟਰਾਂ ਦੀ ਸੀਨੀਆਰਤਾ ਸੂਚੀ ਤਿਆਰ ਕੀਤੀ ਗਈ ਸੀ। ਇਹ ਸੀਨੀਆਰਤਾ ਸੂਚੀ ਮਾਨਯੋਗ ਕਮਿਸ਼ਨਰ ਜੀ ਦੇ ਹੁਕਮ ਮਿਤੀ 08.05.2023 ਰਾਹੀਂ ਨੋਟਿਸ ਬੋਰਡ ਅਤੇ ਨਗਰ ਨਿਗਮ ਦੀ ਵੈਬ-ਸਾਈਟ ਤੇ ਅਪਲੋਡ ਦੀ ਪ੍ਰਵਾਨਗੀ ਦਿੱਤੀ ਗਈ ਹੈ। ਸਾਰੇ ਟਿਊਬਵੈਲ ਅਪਰੇਟਰਾਂ/ ਸਹਾਇਕ ਟਿਊਬਵੈਲ ਅਪਰੇਟਰਾਂ ਨੂੰ ਸੀਨੀਆਰਤਾ ਸੂਚੀ ਦਾ ਪਤਾ ਲੱਗ ਸਕੇ। 01 ਮਹੀਨੇ ਹੋਣ ਤੋਂ ਬਾਅਦ ਕਿਸੇ ਵੀ ਟਿਊਬਵੈਲ ਅਪਰੇਟਰ/ ਸਹਾਇਕ ਟਿਊਬਵੈਲ ਅਪਰੇਟਰ ਦਾ ਇਤਰਾਜ਼ ਨਹੀਂ ਆਇਆ ਹੈ। ਇਸ ਲਈ ਆਪ ਜੀ ਨੂੰ ਬੇਨਤੀ ਕੀਤੀ ਜਾਂਦੀ ਹੈ ਹੇਠ ਲਿਖੇ ਅਨੁਸਾਰ ਟਿਊਬਵੈਲ ਅਪਰੇਟਰਾਂ/ ਸਹਾਇਕ ਟਿਊਬਵੈਲ ਅਪਰੇਟਰਾਂ ਦੀ ਸੀਨੀਆਰਤਾ ਸੂਚੀ ਨੂੰ ਫਾਈਨਲ ਕਰਨ ਦੀ ਪ੍ਰਵਾਨਗੀ ਅਤੇ ਹਾਊਸ ਦੀ ਮੀਟਿੰਗ ਵਿੱਚ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

ਲੜੀ ਨੰ:	ਟਿਊਬਵੈਲ ਅਪਰੇਟਰ/ ਸਹਾਇਕ ਟਿਊਬਵੈਲ ਅਪਰੇਟਰ ਦਾ ਨਾਮ	ਜਨਮ ਮਿਤੀ	ਨਿਯੁਕਤੀ ਦੀ ਮਿਤੀ	ਰਿਟਾਇਰਮੈਂਟ ਦੀ ਮਿਤੀ	ਕੈਟਗਰੀ ਐਸ.ਸੀ/ ਬੀ.ਸੀ ਅਤੇ ਜਨਰਲ	ਯੋਗਤਾ
1	ਸ਼੍ਰੀ ਅਮਰੀਕ ਸਿੰਘ	01.12.1969	23.12.1996	30.11.2027	B.C	10 th (ITI Elec.) ਅਪ੍ਰੈਂਟਿਸਸ਼ਿਪ ਲਾਈਨਮੈਂਟ ਦੀ 2 ਸਾਲ ਦੀ ਤਕਨੀਕੀ ਯੋਗਤਾ
2	ਸ਼੍ਰੀ ਗੁਰਪਰਵਿੰਦਰ ਸਿੰਘ	13.08.1970	15.03.2012	31.08.2028	General	10 th (ITI Elec.) 2 Year's
3	ਸ਼੍ਰੀ ਸੇਵਾ ਦਾਸ	01.04.1967	24.05.2012	31.03.2025	S.C	10 th (ITI Elec.) 2 Year's

- 4) ਦਫਤਰੀ ਕੰਮ ਕਾਜ ਨੂੰ ਸੁਚਾਰੂ ਢੰਗ ਨਾਲ ਚਲਾਉਣ ਅਤੇ ਕੰਮਾਂ ਦੇ ਨਿਪਟਾਰੇ ਵਿੱਚ ਤੇਜ਼ੀ ਲਿਆਉਣ ਲਈ ਵੱਖ ਵੱਖ ਉਪਕਰਨਾਂ ਦੀ ਖਰੀਦ ਕਰਨ ਸਬੰਧੀ।

ਰਿਪੋਰਟ ਸੁਪਰਡੰਟ (ਜ) ਸਮੇਤ ਸਿਫਾਰਸ਼ ਨਿਗਮ ਇੰਜੀਨੀਅਰ ਕਿ ਵੱਖ ਵੱਖ ਸ਼ਾਖਾਵਾਂ ਵਲੋਂ ਵਾਰ ਵਾਰ ਕੰਪਿਊਟਰ ਅਤੇ ਸਬੰਧਤ ਉਪਕਰਨਾਂ ਦੀ ਘਾਟ ਹੋਣ ਦਾ ਵੇਰਵਾ ਦੇ ਕੇ ਕੰਮਾਂ ਦਾ ਨਿਪਟਾਰਾ ਸਮੇਂ ਸਿਰ ਨਾ ਹੋਣ ਸਬੰਧੀ ਉੱਚ ਅਧਿਕਾਰੀਆਂ ਨੂੰ ਜੁਬਾਨੀ ਰਿਪੋਰਟ ਕੀਤੀ ਜਾ ਰਹੀ ਹੈ ਜਿਸ ਉਪਰੰਤ ਇਸ ਦਫਤਰ ਦੀ ਜਨਰਲ ਸ਼ਾਖਾ ਵਲੋਂ ਪੱਤਰ ਨੰਬਰ 2382 ਮਿਤੀ 18.07.2023 ਜੋ ਕਿ ਸਮੂਹ ਸ਼ਾਖਾ ਮੁੱਖੀਆਂ ਨੂੰ ਸੰਬੋਧਿਤ ਹੈ ਰਾਹੀਂ ਆਪਣੀ ਡਿਮਾਂਡ ਭੇਜਣ ਲਈ ਲਿਖਿਆ ਗਿਆ ਜੋ ਉਹਨਾਂ ਵਲੋਂ ਹੇਠ ਲਿਖੇ ਅਨੁਸਾਰ ਜਨਰਲ ਸ਼ਾਖਾ ਨੂੰ ਭੇਜੀ ਗਈ।

ਸ਼ਾਖਾ ਦਾ ਨਾਮ	ਕੰਪਿਊਟਰ	ਪ੍ਰਿੰਟਰ (ਬਲੈਕ ਐਂਡ ਵਾਈਟ)	ਪ੍ਰਿੰਟਰ (ਕਲਰਡ)	ਯੂ.ਪੀ.ਐਸ
ਰੈੱਟ, ਤਹਿਬਜਾਰੀ, ਲਾਇੰਸੈਂਸ ਅਤੇ ਸਟਰੀਟ ਵੈਡਿੰਗ	2	2	--	2
ਜਨਮ ਅਤੇ ਮੌਤ	2	--	2	2
ਲੇਖਾ	3	3 (3 in 1)	--	3
ਬਿਲਡਿੰਗ	4 (ਸਮੇਤ 1 ਵੈਬ ਕੈਮ ਆਨਲਾਈਨ ਵੀ.ਸੀ ਅਟੈਂਡ ਕਰਨ ਲਈ)	1	--	8
ਇਲੈਕਸ਼ਨ, ਕੋਰਟ ਕੇਸ ਅਤੇ ਕੰਪਲੈਂਟ ਸੈਲ	1	1	--	1

ਪ੍ਰਾਪਰਟੀ ਟੈਕਸ	3	1	--	3
ਦਫਤਰ ਕਮਿਸ਼ਨਰ	1	1 (3 in 1)	--	1
ਦਫਤਰ ਮੇਅਰ	1	1	1	1
ਦਫਤਰ ਸਹਾਇਕ ਕਮਿਸ਼ਨਰ	--	--	--	1
ਸੈਨੀਟੇਸ਼ਨ	1	1	--	1
ਜਨਰਲ	2	2	--	2
ਵਾਟਰ ਸਪਲਾਈ	2	2	--	2
ਵਰਕਸ ਸ਼ਾਖਾ	3	4(3 in 1) laser	--	3
ਮਕੈਨੀਕਲ	1	1	--	1
ਨੂਲਮ	1	1	--	1
ਫਾਇਰ ਬ੍ਰਿਗੇਡ	--	--	--	1
ਅਮਲਾ	1	--	--	1
ਕੁੱਲ ਜੋੜ	28	21	3	34

ਉਕਤ ਉਪਕਰਨਾਂ ਦੀ ਖਰੀਦ ਕਰਨ ਲਈ ਜੈਮ/ਮਾਰਕੀਟ ਵਿਚੋਂ ਟੈਂਡਰ ਲਗਾਉਣ ਤੋਂ ਪਹਿਲਾਂ ਕੁਟੇਸ਼ਨਾਂ ਇਕੱਤਰ ਕਰਨ ਲਈ ਮਿਸਲ ਵਰਕਸ ਸ਼ਾਖਾ ਨੂੰ ਭੇਜੀ ਗਈ ਜਿਸ ਵਲੋਂ ਉਕਤ ਉਪਕਰਨਾਂ ਦੇ ਮਾਰਕੀਟ ਰੇਟ ਇਕੱਤਰ ਕੀਤੇ ਗਏ ਜਿਸ ਦੀ ਅਨੁਮਾਨਤ ਲਾਗਤ 22, 58,250/- ਰੁਪਏ ਬਣਦੀ ਹੈ ਉਕਤ ਉਪਕਰਨ ਟੈਂਡਰ ਲਗਾ ਕੇ ਖਰੀਦ ਕਰਨ ਅਤੇ ਆਉਣ ਵਾਲੇ ਸੰਭਾਵਿਤ ਖਰਚੇ ਦੀ ਪ੍ਰਵਾਨਗੀ ਹਿੱਤ ਰਿਪੋਰਟ ਪੇਸ਼ ਹੈ ਜੀ।

- 5) ਮਿਤੀ 16.06.2023 ਨੂੰ ਦਫਤਰ ਨਗਰ ਨਿਗਮ ਵਿਖੇ ਕੰਡਮ ਸਮਾਨ ਦੀ ਡਿਸਪੋਜਲ ਲਈ ਕਰਵਾਈ ਖੁੱਲੀ ਬੋਲੀ ਸਬੰਧੀ।

ਰਿਪੋਰਟ ਸੁਪਰਡੰਟ (ਜ) ਸਮੇਤ ਸਿਫਾਰਸ਼ ਸਹਾਇਕ ਕਮਿਸ਼ਨਰ ਕਿ ਨਗਰ ਨਿਗਮ ਦਫਤਰ, ਨਗਰ ਨਿਗਮ ਦੇ ਪੁਰਾਣੇ ਦਫਤਰ, ਮਿਊਂਸਪਲ ਲਾਇਬ੍ਰੇਰੀ ਅਤੇ ਫਾਇਰ ਬ੍ਰਿਗੇਡ ਦਫਤਰ ਵਿਖੇ ਵੱਖ ਵੱਖ ਤਰਾਂ ਦੇ ਪਏ ਕੰਡਮ ਸਮਾਨ ਦੀ ਡਿਸਪੋਜਲ ਲਈ ਖੁੱਲੀ ਬੋਲੀ ਕਰਵਾਈ ਗਈ ਜਿਸ ਵਿਚ ਹੇਠ ਲਿਖੇ ਅਧਿਕਾਰੀਆਂ ਵਲੋਂ ਭਾਗ ਲਿਆ ਗਿਆ।

- 1) ਮੇਅਰ, ਨਗਰ ਨਿਗਮ ਹੁਸ਼ਿਆਰਪੁਰ।
- 2) ਸਹਾਇਕ ਕਮਿਸ਼ਨਰ, ਨਗਰ ਨਿਗਮ ਹੁਸ਼ਿਆਰਪੁਰ।
- 3) ਸੀਨੀਅਰ ਡਿਪਟੀ ਮੇਅਰ, ਨਗਰ ਨਿਗਮ ਹੁਸ਼ਿਆਰਪੁਰ।
- 4) ਡਿਪਟੀ ਮੇਅਰ, ਨਗਰ ਨਿਗਮ ਹੁਸ਼ਿਆਰਪੁਰ।
- 5) ਸਕੱਤਰ, ਨਗਰ ਨਿਗਮ ਹੁਸ਼ਿਆਰਪੁਰ।
- 6) ਲੇਖਾਕਾਰ, ਨਗਰ ਨਿਗਮ ਹੁਸ਼ਿਆਰਪੁਰ।
- 7) ਸ੍ਰੀ ਲਵਦੀਪ ਸਿੰਘ, ਸਹਾਇਕ ਨਿਗਮ ਇੰਜੀਨੀਅਰ।
- 8) ਸ੍ਰੀ ਅਮਿਤ ਕੁਮਾਰ, ਸੁਪਰਡੰਟ।
- 9) ਸ੍ਰੀ ਕੁਲਵਿੰਦਰ ਸਿੰਘ, ਸੁਪਰਡੰਟ।

ਉਕਤ ਖੁੱਲੀ ਬੋਲੀ ਵਿਚ ਕੁੱਲ 62 ਵਿਅਕਤੀਆਂ ਵਲੋਂ ਭਾਗ ਲਿਆ ਗਿਆ, ਜਿਸ ਵਿਚੋਂ 9 ਨੰਬਰ ਦੇ ਬੋਲੀਕਾਰ ਸ੍ਰੀ ਰਵੀ ਕੁਮਾਰ, ਪ੍ਰੋਪਰਾਈਟਰ ਸਿਵਾਲਿਕ ਆਇਰਨ ਸਟੋਰ, ਹੁਸ਼ਿਆਰਪੁਰ ਵਲੋਂ ਰਿਜਰਵ ਕੀਮਤ ਤੋਂ ਵੱਧ ਬੋਲੀ ਦਿੱਤੀ ਗਈ ਹੈ, ਸਭ ਤੋਂ ਵੱਧ ਬੋਲੀ ਦੇਣ ਵਾਲੇ ਵਿਅਕਤੀ ਦੇ ਨਾਮ ਤੇ ਬੋਲੀ ਪ੍ਰਵਾਨ ਕਰਨ ਅਤੇ ਉਸ ਵਲੋਂ ਆਈਟਮ ਵਾਈਜ ਰਿਜਰਵ ਕੀਮਤ ਤੋਂ ਵੱਧ ਦਿੱਤੀ ਬੋਲੀ ਦੇ ਰੇਟ ਹੇਠ ਲਿਖੇ ਅਨੁਸਾਰ ਪ੍ਰਵਾਨ ਕੀਤੇ ਗਏ :-

ਲੜੀ ਨੰ:	ਆਈਟਮ ਦਾ ਨਾਮ	ਰਿਜਰਵ ਕੀਮਤ	ਪ੍ਰਵਾਨ ਕੀਤੇ ਜਾਣ ਵਾਲੇ ਰੇਟ
1	ਲੋਹਾ ਸਕਰੈਪ	40/- ਰੁਪਏ ਪ੍ਰਤੀ ਕਿਲੋ	42.10/- ਰੁਪਏ ਪ੍ਰਤੀ ਕਿਲੋ
2	ਰੱਦੀ ਅਖਬਾਰ	17/- ਰੁਪਏ ਪ੍ਰਤੀ ਕਿਲੋ	17.20/- ਰੁਪਏ ਪ੍ਰਤੀ ਕਿਲੋ
3	ਸਮਰਸੀਬਲ ਮੋਟਰਾਂ	7.00 ਲੱਖ ਰੁਪਏ	10,01,000/- ਰੁਪਏ (ਯਕਮੁਸ਼ਤ)
4	ਬਿਜਲੀ ਦਾ ਸਮਾਨ	4.00 ਲੱਖ ਰੁਪਏ	4,11,000/- ਰੁਪਏ (ਯਕਮੁਸ਼ਤ)
5	ਪਿੱਤਲ ਮਟੀਰੀਅਲ	375/- ਰੁਪਏ ਪ੍ਰਤੀ ਕਿਲੋ	40,000/- ਰੁਪਏ (ਯਕਮੁਸ਼ਤ)

ਉਕਤ ਰਕਮ ਤੇ ਬਣਦਾ ਜੀ.ਐਸ.ਟੀ ਵੱਖਰੇ ਤੌਰ ਤੇ ਚਾਰਜ ਕੀਤਾ ਗਿਆ ਹੈ ਜਿਸ ਉਪਰੰਤ ਹੇਠ ਲਿਖੇ ਅਨੁਸਾਰ ਨਗਰ ਨਿਗਮ ਹੁਸ਼ਿਆਰਪੁਰ ਨੂੰ ਆਮਦਨ ਪ੍ਰਾਪਤ ਹੋਈ ਹੈ।

ਲੜੀ ਨੰ:	ਰਕਮ	ਬਣਦੀ ਜੀ.ਐਸ.ਟੀ ਦੀ ਰਕਮ	ਮਿਤੀ
1	14,52,000/-	2,61,360/-	20.06.2023
2	2,74,913/-	49,485/-	07.07.2023
3	2,83,544/-	51,038/-	07.07.2023
4	1,11,565/-	20,082/-	12.07.2023
5	3675/-	664/-	18.07.2023
6	1,41,877/-	25,538/-	18.07.2023
7	1,37,878/-	24,818/-	18.07.2023
8	64,758/-	3238/- (5%)	20.07.2023
9	2,23,886/-	49,146/-	20.07.2023
10	1,03,777/-	18,680/-	24.07.2023
11	1,56,402/-	28,153/-	01.08.2023

ਉਕਤ ਅਨੁਸਾਰ ਰਿਪੋਰਟ ਹਾਊਸ ਦੀ ਸੂਚਨਾਂ ਅਤੇ ਕੰਨਫਰਮੇਸ਼ਨ ਹਿੱਤ ਪੇਸ਼ ਹੈ ਜੀ।

- 6) ਨਗਰ ਨਿਗਮ ਹੁਸ਼ਿਆਰਪੁਰ ਦੀ ਲਾਇਬ੍ਰੇਰੀ ਦੇ ਬੈਂਕ ਸਾਈਡ ਨਜਦੀਕ ਘੰਟਾਘਰ ਵਾਲੀ ਪਾਰਕਿੰਗ ਨੂੰ ਠੋਕੇ ਤੇ ਦੇਣ ਸਬੰਧੀ।

ਰਿਪੋਰਟ ਸੁਪਰਡੈਂਟ ਰੈਂਟ ਸਮੇਤ ਸਿਫਾਰਸ਼ ਸਹਾਇਕ ਕਮਿਸ਼ਨਰ ਕਿ ਨਗਰ ਨਿਗਮ ਹੁਸ਼ਿਆਰਪੁਰ ਦੀ ਲਾਇਬ੍ਰੇਰੀ ਦੇ ਬੈਂਕ ਸਾਈਡ ਨਜਦੀਕ ਘੰਟਾ ਘਰ ਵਾਲੀ ਪਾਰਕਿੰਗ ਨਗਰ ਨਿਗਮ ਵੱਲੋਂ ਤਿਆਰ ਕੀਤੀ ਗਈ ਹੈ। ਨਗਰ ਨਿਗਮ ਵੱਲੋਂ ਇਸ ਪਾਰਕਿੰਗ ਨੂੰ ਮਿਤੀ 27-08-2019 ਤੋਂ 26-08-2020 ਤੱਕ ਇੱਕ ਸਾਲ ਦੇ ਸਮੇਂ ਲਈ 1,84,000/- ਰੁ: (ਜੀ.ਐਸ.ਟੀ 18% ਅੱਲਗ) ਤੇ ਠੋਕੇ ਤੇ ਦਿੱਤਾ ਗਿਆ ਸੀ। ਉਕਤ ਠੋਕੇ ਸਬੰਧੀ ਹੋਏ ਐਗਰੀਮੈਂਟ ਵਿੱਚ ਕਾਰ/ਜੀਪ ਦੀ ਪਾਰਕਿੰਗ ਫੀਸ 10/ਰੁ: ਪ੍ਰਤੀ ਦਿਨ ਅਤੇ ਸਕੂਟਰ ਮੋਟਰਸਾਈਕਲ ਦੀ ਫੀਸ 5/ਰੁ: ਪ੍ਰਤੀ ਦਿਨ ਰੱਖੀ ਗਈ ਸੀ। ਨਗਰ ਨਿਗਮ ਵੱਲੋਂ ਆਪਣੇ ਮਤਾ ਨੰ: 61 ਮਿਤੀ 16.09.2021 ਰਾਂਹੀਂ ਦੁਬਾਰਾ ਠੋਕੇ ਤੇ ਦੇਣ ਲਈ ਦਫ਼ਤਰ ਡਿਪਟੀ ਕਮਿਸ਼ਨਰ ਹੁਸ਼ਿਆਰਪੁਰ ਅਤੇ ਦਫ਼ਤਰ ਐਸ.ਡੀ.ਐਮ ਹੁਸ਼ਿਆਰਪੁਰ ਵੱਲੋਂ ਪਾਰਕਿੰਗ ਨੂੰ ਠੋਕੇ ਤੇ ਦੇਣ ਦੇ ਰੇਟਾਂ (ਕਾਰ/ਜੀਪ=30 ਰੁ: ਅਤੇ ਮੋਟਰਸਾਈਕਲ 20 ਰੁ: ਪ੍ਰਤੀ ਦਿਨ) ਦੀ ਤਰਜ ਤੇ 6,57,000/ਰੁ:(ਜੀ.ਐਸ.ਟੀ 18% ਅੱਲਗ) ਰਿਜ਼ਰਵ ਕੀਮਤ ਫਿਕਸ ਕੀਤੀ ਗਈ ਸੀ। ਇਸ ਸਬੰਧੀ ਦੱਸਿਆ ਜਾਂਦਾ ਕਿ ਦਫ਼ਤਰ ਡਿਪਟੀ ਕਮਿਸ਼ਨਰ ਅਤੇ ਦਫ਼ਤਰ ਐਸ.ਡੀ.ਐਮ ਵਿਖੇ ਆਮ ਪਬਲਿਕ ਜਿਆਦਾ ਗਿਣਤੀ ਵਿੱਚ ਆਉਂਦੀ ਹੈ। ਜਿਸ ਕਰ ਕੇ ਇਨ੍ਹਾਂ ਦਫ਼ਤਰਾਂ ਦੀਆਂ ਪਾਰਕਿੰਗਾਂ ਜਿਆਦਾ ਰੇਟਾਂ ਤੇ ਠੋਕੇ ਤੇ ਚੜ ਜਾਂਦੀਆਂ ਹਨ। ਪਰੰਤੂ ਨਗਰ ਨਿਗਮ ਦੀ ਉਕਤ ਪਾਰਕਿੰਗ 6,57,000/ਰੁ: ਰਿਜ਼ਰਵ ਕੀਮਤ (ਜੀ.ਐਸ.ਟੀ 18% ਅੱਲਗ) ਤੇ ਕਿਸੇ ਵੱਲੋਂ ਠੋਕੇ ਤੇ ਲੈਣੀ ਅਸੰਭਵ ਜਾਪਦੀ ਹੈ। ਇਸ ਲਈ ਨਗਰ ਨਿਗਮ ਦੇ ਵਿੱਤੀ ਹਿੱਤਾਂ ਨੂੰ ਮੁੱਖ ਰੱਖਦੇ ਹੋਏ ਇਸ ਪਾਰਕਿੰਗ ਦੀ ਰਿਜ਼ਰਵ ਕੀਮਤ ਪਿਛਲੇ ਠੋਕੇ ਦੀ ਰਕਮ 1,84,000/- ਰੁ: (ਜੀ.ਐਸ.ਟੀ 18% ਅੱਲਗ) ਦਾ 15% ਵਧਾ ਕੇ 2,11,600 ਰੁ: (ਜੀ.ਐਸ.ਟੀ 18% ਅੱਲਗ) ਤੇ ਪਾਰਕਿੰਗ ਠੋਕੇ ਤੇ ਦੇਣ ਲਈ ਮਾਮਲਾ ਹਾਊਸ ਦੀ ਮੀਟਿੰਗ ਵਿੱਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

- 7) ਨਗਰ ਨਿਗਮ ਹੁਸ਼ਿਆਰਪੁਰ ਦੀ ਫਾਇਰ ਬ੍ਰਿਗੇਡ ਵਾਲੀ ਪਾਰਕਿੰਗ ਨੂੰ ਠੋਕੇ ਤੇ ਦੇਣ ਸਬੰਧੀ।

ਰਿਪੋਰਟ ਸੁਪਰਡੈਂਟ ਰੈਂਟ ਸਮੇਤ ਸਿਫਾਰਸ਼ ਸਹਾਇਕ ਕਮਿਸ਼ਨਰ ਕਿ ਨਗਰ ਨਿਗਮ ਹੁਸ਼ਿਆਰਪੁਰ ਦੀ ਫਾਇਰ ਬ੍ਰਿਗੇਡ ਵਾਲੀ ਪਾਰਕਿੰਗ ਵਾਲੀ ਪਾਰਕਿੰਗ ਨਗਰ ਨਿਗਮ ਵੱਲੋਂ ਤਿਆਰ ਕੀਤੀ ਗਈ ਹੈ। ਨਗਰ ਨਿਗਮ ਵੱਲੋਂ ਇਸ ਪਾਰਕਿੰਗ ਨੂੰ ਮਿਤੀ 19-01-2019 ਤੋਂ 18-01-2020 ਤੱਕ ਇੱਕ ਸਾਲ ਦੇ ਸਮੇਂ ਲਈ 2,20,000/- ਰੁ: (ਜੀ.ਐਸ.ਟੀ 18% ਅੱਲਗ) ਤੇ ਠੋਕੇ ਤੇ ਦਿੱਤਾ ਗਿਆ ਸੀ। ਉਕਤ ਠੋਕੇ ਸਬੰਧੀ ਹੋਏ ਐਗਰੀਮੈਂਟ ਵਿੱਚ ਕਾਰ/ਜੀਪ ਦੀ ਪਾਰਕਿੰਗ ਫੀਸ 10/ਰੁ: ਪ੍ਰਤੀ ਦਿਨ ਅਤੇ ਸਕੂਟਰ ਮੋਟਰਸਾਈਕਲ ਦੀ ਫੀਸ 5/ਰੁ: ਪ੍ਰਤੀ ਦਿਨ ਰੱਖੀ ਗਈ ਸੀ। ਨਗਰ ਨਿਗਮ ਵੱਲੋਂ ਆਪਣੇ ਮਤਾ ਨੰ: 62 ਮਿਤੀ 16.09.2021 ਰਾਂਹੀਂ ਦੁਬਾਰਾ ਠੋਕੇ ਤੇ ਦੇਣ ਲਈ ਦਫ਼ਤਰ ਡਿਪਟੀ ਕਮਿਸ਼ਨਰ ਹੁਸ਼ਿਆਰਪੁਰ ਅਤੇ ਦਫ਼ਤਰ ਐਸ.ਡੀ.ਐਮ ਹੁਸ਼ਿਆਰਪੁਰ ਵੱਲੋਂ ਪਾਰਕਿੰਗ ਨੂੰ ਠੋਕੇ ਤੇ ਦੇਣ ਦੇ ਰੇਟਾਂ (ਕਾਰ/ਜੀਪ= 30 ਰੁ:ਅਤੇ

ਮੋਟਰਸਾਈਕਲ 20 ਰੁ: ਪ੍ਰਤੀ ਦਿਨ) ਦੀ ਤਰਜ ਤੇ 9,30,750/ ਰੁ:(ਜੀ.ਐਸ.ਟੀ 18% ਅੱਲਗ) ਰਿਜ਼ਰਵ ਕੀਮਤ ਫਿਕਸ ਕੀਤੀ ਗਈ ਸੀ। ਇਸ ਸਬੰਧੀ ਦੱਸਿਆ ਜਾਂਦਾ ਕਿ ਦਫ਼ਤਰ ਡਿਪਟੀ ਕਮਿਸ਼ਨਰ ਅਤੇ ਦਫ਼ਤਰ ਐਸ.ਡੀ.ਐਮ ਵਿੱਖੇ ਆਮ ਪਬਲਿਕ ਜਿਆਦਾ ਗਿਣਤੀ ਵਿੱਚ ਆਉਂਦੀ ਹੈ। ਜਿਸ ਕਰ ਕੇ ਇਨ੍ਹਾਂ ਦਫ਼ਤਰਾਂ ਦੀਆਂ ਪਾਰਕਿੰਗ ਜਿਆਦਾ ਰੇਟਾਂ ਤੇ ਠੇਕੇ ਤੇ ਚੜ ਜਾਂਦੀਆਂ ਹਨ। ਪਰੰਤੂ ਨਗਰ ਨਿਗਮ ਦੀ ਉਕਤ ਪਾਰਕਿੰਗ 9,30,750/ ਰੁ: ਰਿਜ਼ਰਵ ਕੀਮਤ (ਜੀ.ਐਸ.ਟੀ 18% ਅੱਲਗ) ਤੇ ਕਿਸੇ ਵੱਲੋਂ ਠੇਕੇ ਤੇ ਲੈਣੀ ਅਸੰਭਵ ਜਾਪਦੀ ਹੈ। ਇਸ ਲਈ ਨਗਰ ਨਿਗਮ ਦੇ ਵਿੱਤੀ ਹਿੱਤਾਂ ਨੂੰ ਮੁੱਖ ਰੱਖਦੇ ਹੋਏ ਇਸ ਪਾਰਕਿੰਗ ਦੀ ਰਿਜ਼ਰਵ ਕੀਮਤ ਪਿਛਲੇ ਠੇਕੇ ਦੀ ਰਕਮ 2,20,000/- ਰੁ: (ਜੀ.ਐਸ.ਟੀ 18% ਅੱਲਗ) ਦਾ 15% ਵਧਾ ਕੇ 2,53,000 ਰੁ: (ਜੀ.ਐਸ.ਟੀ 18% ਅੱਲਗ) ਤੇ ਪਾਰਕਿੰਗ ਠੇਕੇ ਤੇ ਦੇਣ ਲਈ ਮਾਮਲਾ ਹਾਊਸ ਦੀ ਮੀਟਿੰਗ ਵਿੱਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

- 8) ਪਿੰਡ ਬਜਵਾੜਾ ਅਤੇ ਕਿਲ੍ਹਾ ਬਰੂਨ ਦੇ ਸੀਵਰੇਜ਼ ਦਾ ਪਾਣੀ ਹੁਸ਼ਿਆਰਪੁਰ ਦੇ ਨਾਲ ਜੋੜਦੇ ਹੋਏ ਟ੍ਰੀਟਮੈਂਟ ਪਲਾਂਟ ਵਿੱਚ ਪਾਉਣ ਦੀ ਪ੍ਰਵਾਨਗੀ/ ਐਨ.ਓ.ਸੀ. ਦੇਣ ਸਬੰਧੀ।

ਰਿਪੋਰਟ ਜੂਨੀਅਰ ਇੰਜੀਨੀਅਰ ਸਮੇਤ ਸਿਫਾਰਸ਼ ਨਿਗਮ ਇੰਜੀਨੀਅਰ ਕਿ ਕਾਰਜਕਾਰੀ ਇੰਜੀਨੀਅਰ ਜਲ ਸਪਲਾਈ ਅਤੇ ਸੈਨੀਟੇਸ਼ਨ ਮੰਡਲ ਨੰ: 2, ਹੁਸ਼ਿਆਰਪੁਰ ਵਲੋਂ ਆਪਣੇ ਪੱਤਰ ਨੰ: 4426 ਮਿਤੀ 19.07.2023 ਰਾਹੀਂ ਮਿਤੀ 17.07.2023 ਨੂੰ ਮਾਨਯੋਗ ਕੈਬਨਿਟ ਮੰਤਰੀ, ਪੰਜਾਬ ਸ਼੍ਰੀ ਬ੍ਰਮ ਸ਼ੰਕਰ ਸ਼ਰਮਾ ਜੀ ਨਾਲ ਵਿਸ਼ੇ ਅਧੀਨ ਹੋਈ ਮੀਟਿੰਗ ਵਿੱਚ ਹੋਏ ਫੈਸਲੇ ਮੁਤਾਬਿਕ ਸ਼੍ਰੀ ਰਾਮਦਾਸ ਰਸੋਈ ਸ਼ੇਰਗੜ੍ਹ ਵਿਖੇ ਪਾਏ ਸੀਵਰੇਜ਼ ਬਾਰੇ ਜਾਣਕਾਰੀ ਮੰਗੀ ਗਈ ਹੈ।

ਇੱਥੇ ਇਹ ਦੱਸਿਆ ਜਾਣਾ ਯੋਗ ਹੈ ਕਿ ਉਕਤ ਮੰਤਵ ਲਈ ਇੱਕ ਮੀਟਿੰਗ ਮਿਤੀ 18.07.2023 ਨੂੰ ਮਾਨਯੋਗ ਮੇਅਰ, ਨਗਰ ਨਿਗਮ, ਹੁਸ਼ਿਆਰਪੁਰ ਜੀ ਪ੍ਰਵਾਨਗੀ ਹੇਠ ਦਫ਼ਤਰ ਨਗਰ ਨਿਗਮ ਵਿਖੇ ਕੀਤੀ ਗਈ ਸੀ। ਇਸ ਮੀਟਿੰਗ ਵਿੱਚ ਜਲ ਸਪਲਾਈ ਅਤੇ ਸੈਨੀਟੇਸ਼ਨ ਵਿਭਾਗ ਤੋਂ ਇਲਾਵਾ ਪੰਜਾਬ ਵਾਟਰ ਸਪਲਾਈ ਅਤੇ ਸੀਵਰੇਜ਼ ਬੋਰਡ ਦੇ ਅਧਿਕਾਰੀ ਵੀ ਸ਼ਾਮਿਲ ਹੋਏ ਸਨ।

ਮੀਟਿੰਗ ਵਿੱਚ ਹੋਏ ਵਿਚਾਰ ਵਟਾਂਦਰੇ ਦੌਰਾਨ ਦੱਸਿਆ ਗਿਆ ਸੀ ਕਿ ਉਕਤ ਸੀਵਰੇਜ਼ ਲਾਈਨ ਨਗਰ ਨਿਗਮ ਦੀ ਮੁੱਖ ਲਾਈਨ ਨਾਲ ਜੋੜਨ ਹਿੱਤ ਮਹਿਕਮਾਂ ਪੰਜਾਬ ਵਾਟਰ ਸਪਲਾਈ ਅਤੇ ਸੈਨੀਟੇਸ਼ਨ ਮੰਡਲ ਵਲੋਂ ਸਰਕਾਰ ਦੀ ਪਾਲਿਸੀ/ ਹਦਾਇਤਾਂ ਅਨੁਸਾਰ ਬਣਦੀ ਸ਼ੇਅਰ ਕਾਸਟ ਦਫ਼ਤਰ ਨਗਰ ਨਿਗਮ ਵਿਖੇ ਜਮਾਂ ਕਰਵਾਉਣੀ ਹੋਵੇਗੀ। ਇਸ ਸਬੰਧੀ ਵਿਭਾਗ ਨੂੰ ਸੂਚਿਤ ਕੀਤਾ ਜਾਣਾ ਯੋਗ ਹੈ ਕਿ ਸਰਕਾਰ ਦੀਆਂ ਹਦਾਇਤਾਂ ਅਨੁਸਾਰ ਇਹ ਸ਼ੇਅਰ ਕਾਸਟ ਰੁਪਏ 8548.20 ਪ੍ਰਤੀ ਵਿਅੱਕਤੀ ਨਿਰਧਾਰਤ ਹੈ। ਇਸ ਤਰਾਂ ਸ਼ੇਅਰ ਕਾਸਟ ਹੇਠ ਲਿਖੇ ਅਨੁਸਾਰ ਬਣਦੀ ਹੈ:-

ਲੜੀ ਨੰ:	ਪਿੰਡ ਦਾ ਨਾਂ	ਅਬਾਦੀ	ਸ਼ੇਅਰ ਕਾਸਟ (ਰੁ:ਪ੍ਰਤੀ ਵਿਅੱਕਤੀ)	ਸੀਵਰੇਜ਼ ਟ੍ਰੀਟਮੈਂਟ ਚਾਰਜਿਜ਼ (ਰੁ:ਪ੍ਰਤੀ ਵਿਅੱਕਤੀ)	ਕੁੱਲ ਰਕਮ (ਰੁਪਏ)
1	ਬਜਵਾੜਾ	13330	4498.20	4050.00	11,39,47,506
2	ਕਿਲ੍ਹਾ ਬਰੂਨ	1600	4498.20	4050.00	1,36,77,120
					12,76,24,626

ਇੱਥੇ ਇਹ ਵੀ ਦੱਸਿਆ ਜਾਂਦਾ ਹੈ ਕਿ ਉਕਤ ਚਾਰਜਿਜ਼ ਸਰਕਾਰ ਦੀ ਸਾਲ 1997 ਦੇ ਪੱਤਰ ਮੁਤਾਬਿਕ ਕੈਲਕੁਲੇਟ ਕੀਤੇ ਗਏ ਹਨ। ਇਸ ਸਬੰਧੀ ਜੇਕਰ ਸਰਕਾਰ ਵਲੋਂ ਕੋਈ ਹੋਰ ਨੋਟੀਫਿਕੇਸ਼ਨ/ ਹਦਾਇਤਾਂ ਪ੍ਰਾਪਤ ਹੁੰਦੀਆਂ ਹਨ, ਤਾਂ ਬਕਾਇਆ ਰਕਮ ਦੀ ਅਦਾਇਗੀ ਕਰਨ ਲਈ ਸਬੰਧਤ ਵਿਭਾਗ ਪਾਬੰਦ ਹੋਵੇਗਾ। ਇਹ ਚਾਰਜਿਜ਼ ਨਗਰ ਨਿਗਮ ਦੇ ਜਨਰਲ ਹਾਊਸ ਦੀ ਪ੍ਰਵਾਨਗੀ ਉਪਰੰਤ ਹੀ ਜਮਾਂ ਕਰਵਾਏ ਜਾਣਗੇ। ਜਿੱਥੋਂ ਤੱਕ ਸ਼੍ਰੀ ਗੁਰੂ ਰਾਮਦਾਸ ਰਸੋਈ, ਸ਼ੇਰਗੜ੍ਹ ਵਿਖੇ ਸੀਵਰੇਜ਼ ਦੇ ਸਾਈਜ਼/ ਡਾਇਆ ਦੀ ਜਾਣਕਾਰੀ ਦਾ ਸਬੰਧ ਹੈ, ਇਸ ਬਾਰੇ ਸਬੰਧਤ ਵਿਭਾਗ ਨੂੰ ਮਹਿਕਮਾਂ ਪੰਜਾਬ ਵਾਟਰ ਸਪਲਾਈ ਅਤੇ ਸੀਵਰੇਜ਼ ਬੋਰਡ, ਹੁਸ਼ਿਆਰਪੁਰ ਨਾਲ ਤਾਲਮੇਲ ਕਰਕੇ ਜਾਣਕਾਰੀ ਪ੍ਰਾਪਤ ਕਰਨ ਲਈ ਵੀ ਲਿਖਿਆ ਗਿਆ ਹੈ ਸਮੁੱਚਾ ਮਾਮਲਾ ਮੀਟਿੰਗ ਵਿੱਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

- 9) ਵਿਕਾਸ ਦੇ ਵੱਖ ਵੱਖ ਕੰਮ ਕਰਵਾਉਣ ਲਈ ਬਜਟ ਸਰਕਾਰ ਤੋਂ ਰਿਵਾਈਜ਼ ਕਰਵਾਉਣ ਸਬੰਧੀ।

ਰਿਪੋਰਟ ਜੂਨੀਅਰ ਇੰਜੀਨੀਅਰ ਸਮੇਤ ਸਿਫਾਰਸ਼ ਨਿਗਮ ਇੰਜੀਨੀਅਰ ਕਿ ਮੇਅਰ ਨਗਰ ਨਿਗਮ ਹੁਸ਼ਿਆਰਪੁਰ ਜੀ ਵਲੋਂ ਇੰਜੀਨੀਅਰਿੰਗ ਸ਼ਾਖਾ ਅਤੇ ਲੇਖਾ ਸ਼ਾਖਾ ਦੀ ਸਾਂਝੇ ਤੌਰ ਤੇ ਵਿਕਾਸ ਦੇ ਕੰਮਾਂ ਲਈ ਇੱਕ ਵਿਸ਼ੇਸ਼ ਮੀਟਿੰਗ ਕੀਤੀ ਗਈ। ਜਿਸ ਵਿੱਚ ਉਹਨਾਂ ਵਲੋਂ ਇਹ ਅਦੇਸ਼ ਦਿੱਤੇ ਗਏ ਕਿ ਬਰਸਾਤ ਦੇ ਮੌਸਮ ਕਾਰਨ ਸ਼ਹਿਰ ਦੇ ਵੱਖ ਵੱਖ ਹਿੱਸਿਆਂ ਦੇ ਸਬੰਧਤ ਵਾਰਡ ਮੈਂਬਰ ਅਤੇ ਆਮ ਲੋਕਾਂ ਦੀਆਂ ਸ਼ਿਕਾਇਤਾਂ ਪ੍ਰਾਪਤ ਹੋਈਆਂ ਕਿ ਭਾਰੀ ਮੀਹਾਂ ਕਾਰਨ ਗਲੀਆਂ ਨਾਲੀਆਂ ਅਤੇ ਸੜ੍ਹਕਾ ਦਾ ਬਹੁਤ ਜਿਆਦਾ ਨੁਕਸਾਨ ਹੋਇਆ ਹੈ। ਇਸ ਲਈ ਉਪਰੋਕਤ ਹਲਾਤਾਂ ਨੂੰ ਮੁੱਖ ਰੱਖਦੇ ਹੋਏ 2023-24 ਦੇ ਵਿਕਾਸ ਦੇ

ਸਲਾਨਾ ਬਜਟ ਵਿਚ ਵਾਧਾ ਕੀਤਾ ਜਾਣਾ ਬਹੁਤ ਜ਼ਰੂਰੀ ਹੈ। ਇਸ ਲਈ ਲੇਖਾ ਸ਼ਾਖਾ ਆਪਣੇ ਮੌਜੂਦਾ ਵਿਕਾਸ ਦੇ ਬਜਟ ਵਿਚ “ ਹੋਰ ਵਿਕਾਸ ਦੇ ਕੰਮਾਂ ਦੀ ਮੱਦ ਅਧੀਨ ਉਚੇਚੇ ਤੌਰ ਤੇ ਲੁੱਕ ਦੀਆਂ ਸੜਕਾਂ, ਇੰਟਰਲਾਕਿੰਗ ਟਾਈਲਾਂ ਅਤੇ ਸੀ.ਸੀ ਫਲੋਰਿੰਗ ਦੇ ਕੰਮਾਂ ਦੀ ਮੱਦ ਅਧੀਨ ਘੱਟੋ ਘੱਟ 7.50 ਕਰੋੜ ਦਾ ਉਚੇਚੇ ਤੌਰ ਤੇ ਉਪਬੰਧ ਕੀਤਾ ਜਾਣਾ ਜ਼ਰੂਰੀ ਹੈ।” ਇਸ ਲਈ ਇਹਨਾਂ ਹੁਕਮਾਂ ਦੀ ਪਾਲਣਾ ਕਰਦੇ ਹੋਏ ਲੇਖਾ ਸ਼ਾਖਾ ਵਲੋਂ ਇਹ ਤਜਵੀਜ਼ ਕੀਤਾ ਜਾਂਦਾ ਹੈ ਕਿ ਪਿੱਛਲੇ ਸਾਲਾ ਦੌਰਾਨ ਨਗਰ ਨਿਗਮ ਦੇ ਪਿੱਛਲੇ ਬਕਾਇਆਂ ਰਾਸ਼ੀ ਵਿਚੋਂ ਉਕਤ ਰਿਵਾਇਜ਼ਡ ਬਜਟ ਦਾ ਵਿੱਤੀ ਬੋਝ ਨਗਰ ਨਿਗਮ ਸਹਿਣ ਵਿਚ ਸਮਰੱਥ ਹੈ ਅਤੇ ਅਨੁਲਗ “ ਅ ” ਜੋ ਕਿ ਇੰਜੀਨੀਅਰਿੰਗ ਸ਼ਾਖਾ ਵਲੋਂ ਤਿਆਰ ਕੀਤਾ ਗਿਆ ਹੈ ਮੁਤਾਬਕ ਪ੍ਰਵਾਨਗੀ ਹਿੱਤ ਮਾਮਲਾ ਨਗਰ ਨਿਗਮ ਦੀ ਮੀਟਿੰਗ ਵਿਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

- 10) To identify Government buildings that can be Upgraded/Rehabilitated to be used as Relief and Rescue Centres in time of disaster in thirteen Municipal Corporations under Component 3 of Punjab Municipal Services Improvement Project (PMSIP) ਸਬੰਧੀ।

ਰਿਪੋਰਟ ਜੂਨੀਅਰ ਇੰਜੀਨੀਅਰ ਸਮੇਤ ਸਿਫਾਰਸ਼ ਨਿਗਮ ਇੰਜੀਨੀਅਰ ਕਿ ਮੁੱਖ ਇੰਜੀਨੀਅਰ, ਪੰਜਾਬ ਸਰਕਾਰ, ਸਥਾਨਕ ਸਰਕਾਰ ਵਿਭਾਗ, ਚੰਡੀਗੜ੍ਹ ਜੀ ਵਲੋਂ ਆਪਣੇ ਦਫਤਰ ਦੇ ਪੱਤਰ ਨੰਬਰ 32643 ਮਿਤੀ 09.06.2023 ਰਾਹੀਂ ਵਿਸ਼ੇ ਅਧੀਨ ਤਖਮੀਨੇ ਭੇਜਣ ਲਈ ਲਿਖਿਆ ਗਿਆ ਸੀ, ਜਿਸ ਉਪਰੰਤ ਇਸ ਦਫਤਰ ਵਲੋਂ ਕੰਮ ਬਾਬਤ ਕੰਸਟਰਕਸ਼ਨ ਆਫ ਫਸਟ ਫਲੋਰ ਐਂਡ ਰੈਨੋਵੇਸ਼ਨ ਆਫ ਗਰਾਂਉਡ ਫਲੋਰ ਆਫ ਕਮਿਊਨਿਟੀ ਸੈਂਟਰ, ਗੋਤਮ ਨਗਰ ਹੁਸ਼ਿਆਰਪੁਰ ਦਾ ਰੁਪਏ 1,27,94,810/- ਦਾ ਤਖਮੀਨਾ ਤਿਆਰ ਕੀਤਾ ਗਿਆ ਸੀ, ਇਸ ਉਪਰੰਤ ਸਬੰਧਤ ਤਖਮੀਨੇ ਨੂੰ ਵੈਟਿੰਗ ਲਈ ਮੁੱਖ ਦਫਤਰ ਵਿਖੇ ਭੇਜਿਆ ਗਿਆ ਸੀ। ਇੱਥੇ ਇਹ ਦੱਸਿਆ ਜਾਂਦਾ ਹੈ ਕਿ ਇਸ ਕੰਮ ਦੀ ਗਰਾਂਟ World Bank ਪਾਸੋਂ ਪ੍ਰਾਪਤ ਹੋਣ ਉਪਰੰਤ ਕੰਮ ਕਰਵਾਇਆ ਜਾਵੇਗਾ। ਮੁੱਖ ਇੰਜੀਨੀਅਰ, ਪੰਜਾਬ ਸਰਕਾਰ, ਸਥਾਨਕ ਸਰਕਾਰ ਵਿਭਾਗ, ਚੰਡੀਗੜ੍ਹ ਜੀ ਵਲੋਂ ਆਪਣੇ ਦਫਤਰ ਦੇ ਪੱਤਰ ਨੰਬਰ 40521 ਮਿਤੀ 28.07.2023 ਰਾਹੀਂ ਇਸ ਤਖਮੀਨੇ ਨੂੰ ਵੈਟ ਕਰਦੇ ਹੋਏ ਇਸ ਦੀ ਲਾਗਤ ਰੁਪਏ 1,25,36,908/- ਕੀਤੀ ਗਈ ਹੈ।

ਇਸ ਲਈ ਉਪਰੋਕਤ ਨੂੰ ਮੁੱਖ ਰੱਖਦੇ ਹੋਏ ਇਹ ਮਾਮਲਾ ਨਗਰ ਨਿਗਮ ਦੀ ਹਾਊਸ ਮੀਟਿੰਗ ਵਿਚ ਵਿਚਾਰਨ ਅਤੇ ਫੈਸਲੇ ਹਿੱਤ ਪੇਸ਼ ਹੈ ਜੀ।

- 11) ਸ਼ਹੀਦ ਰਾਜਗੁਰੂ ਮਾਰਕੀਟ ਸਾਹਮਣੇ ਬੱਸ ਸਟੈਂਡ ਵਿਖੇ ਸਥਿਤ ਬੱਸ ਸਟੈਂਡ ਦੀ ਮੇਨਟੇਨੈਂਸ ਕਰਨ ਸਬੰਧੀ।

ਰਿਪੋਰਟ ਜੂਨੀਅਰ ਇੰਜੀਨੀਅਰ ਸਮੇਤ ਸਿਫਾਰਸ਼ ਨਿਗਮ ਇੰਜੀਨੀਅਰ ਕਿ ਸ਼ਹੀਦ ਰਾਜਗੁਰੂ ਮਾਰਕੀਟ ਸਾਹਮਣੇ ਬੱਸ ਸਟੈਂਡ ਜਿੱਥੇ ਨਗਰ ਨਿਗਮ ਵਲੋਂ ਆਪਣੀਆਂ ਦੁਕਾਨਾਂ ਕਾਫੀ ਲੰਮੇ ਸਮੇਂ ਤੋਂ ਕਿਰਾਏ ਤੇ ਦਿੱਤੀਆਂ ਹੋਈਆਂ ਹਨ ਵਿਖੇ ਸਥਿਤ ਪਬਲਿਕ ਟੁਆਲਿਟ ਸਥਾਪਿਤ ਹੈ ਜਿਸ ਦੀ ਹਾਲਤ ਬਹੁਤ ਖਸਤਾ ਹੈ। ਇੱਥੇ ਦੱਸਣਯੋਗ ਹੈ ਕਿ ਕਿਉਂਜੋ ਇਹ ਟੁਆਲਿਟ ਬੱਸ ਸਟੈਂਡ ਦੇ ਬਾਹਰਲੇ ਪਾਸੇ ਬਿਲਕੁਲ ਨੇੜੇ ਹੈ ਆਮ ਤੌਰ ਤੇ ਰਾਹਗੀਰਾਂ ਵਲੋਂ ਇਸ ਦੀ ਵਰਤੋਂ ਵੀ ਕੀਤੀ ਜਾਂਦੀ ਹੈ ਇਸ ਲਈ ਉੱਚਿਤ ਹੋਵੇਗਾ ਕਿ ਇਸ ਪਬਲਿਕ ਟੁਆਲਿਟ ਦੀ ਰੈਨੋਵੇਸ਼ਨ/ਮੇਨਟੇਨੈਂਸ ਕੀਤੀ ਜਾਵੇ ਜਿਸ ਦਾ ਤਖਮੀਨਾ ਲਗਭਗ 1.76 ਲੱਖ ਰੁਪਏ ਤਿਆਰ ਕੀਤਾ ਗਿਆ ਹੈ। ਉਕਤ ਕੰਮ ਕਰਵਾਉਣ ਅਤੇ ਆਉਣ ਵਾਲੇ ਖਰਚੇ ਦੀ ਪ੍ਰਵਾਨਗੀ ਹਿੱਤ ਮਾਮਲਾ ਹਾਊਸ ਦੀ ਮੀਟਿੰਗ ਵਿਚ ਪੇਸ਼ ਹੈ ਜੀ।

- 12) ਨਗਰ ਨਿਗਮ ਹੁਸ਼ਿਆਰਪੁਰ ਵਿਖੇ ਵੱਖ ਵੱਖ ਬ੍ਰਾਂਚਾਂ ਵਿਚ ਕੰਮ ਕਰ ਰਹੇ ਆਊਟਸੋਰਸ ਕਰਮਚਾਰੀਆਂ ਦੀ 2023-24 ਦੀ ਸਪਲਾਈ ਲੈਣ ਸਬੰਧੀ।

ਰਿਪੋਰਟ ਜੂਨੀਅਰ ਇੰਜੀਨੀਅਰ ਸਮੇਤ ਸਿਫਾਰਸ਼ ਨਿਗਮ ਇੰਜੀਨੀਅਰ ਕਿ ਨਗਰ ਨਿਗਮ ਵਿਖੇ ਵੱਖ ਵੱਖ ਬ੍ਰਾਂਚਾਂ ਵਿਚ ਕੰਮ ਕਰ ਰਹੇ ਆਊਟਸੋਰਸ ਕਰਮਚਾਰੀਆਂ ਦਾ ਸਲਾਨਾ ਟੈਂਡਰ ਜੁਲਾਈ 2023 ਨੂੰ ਖਤਮ ਹੋ ਗਿਆ ਹੈ ਜਿਸ ਵਿਚ ਟੈਂਡਰ ਦੀ ਪ੍ਰਕਿਰਿਆ ਸਮੇਂ ਸਿਰ ਨਾ ਲੱਗਣ ਕਾਰਨ ਇਸ ਵਿਚ 3 ਮਹੀਨੇ ਦਾ ਵਾਧਾ ਕੀਤਾ ਗਿਆ ਹੈ ਜੋ ਕਿ ਮਿਤੀ 30.09.2023 ਨੂੰ ਖਤਮ ਹੋ ਜਾਣਾ ਹੈ। ਇਸ ਲਈ ਦਫਤਰੀ ਹਿੱਤਾਂ ਨੂੰ ਮੁੱਖ ਰੱਖਦੇ ਹੋਏ ਵੱਖ ਵੱਖ ਸ਼ਾਖਾਵਾਂ ਵਿਚ ਆਊਟਸੋਰਸ ਤੇ ਕਰਮਚਾਰੀਆਂ ਦੀ ਮਿਤੀ 01.10.2023 ਤੋਂ 30.09.2024 ਤੱਕ ਨਵਾਂ ਤਖਮੀਨਾਂ 1 ਸਾਲ ਲਈ ਰਕਮ ਰੁਪਏ 7,00,38,569/- ਦਾ ਤਿਆਰ ਕੀਤਾ ਗਿਆ ਹੈ। ਇਸ ਲਈ ਲਈ ਆਊਟਸੋਰਸ ਕਰਮਚਾਰੀਆਂ ਦੀ ਸਪਲਾਈ ਲੈਣ ਲਈ ਸਮੁੱਚਾ ਮਾਮਲਾ ਨਗਰ ਨਿਗਮ ਦੀ ਹਾਊਸ ਦੀ ਮੀਟਿੰਗ ਵਿਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

- 13) ਕੰਮ ਬਾਬਤ ਐਸਟੀਮੇਟ ਫਾਰ ਇੰਟਰਲਾਕਿੰਗ ਪੇਵਰ ਬਲਾਕਸ ਸਟਰੀਟ ਪੀ.ਐਨ.ਬੀ. ਬੈਂਕ ਵਾਲੀ ਗਊਸ਼ਾਲਾ ਬਾਜ਼ਾਰ, ਹੁਸ਼ਿਆਰਪੁਰ ਅਨੁਮਾਨਤ ਲਾਗਤ ਰੁਪਏ 5.12 ਲੱਖ ਸਬੰਧੀ।

ਰਿਪੋਰਟ ਜੂਨੀਅਰ ਇੰਜੀਨੀਅਰ ਸਮੇਤ ਸਿਫਾਰਸ਼ ਨਿਗਮ ਇੰਜੀਨੀਅਰ ਕਿ ਦਫਤਰ ਨਗਰ ਨਿਗਮ ਵਲੋਂ ਵਿਸ਼ੇ ਅਧੀਨ ਕੰਮ ਕਰਵਾਇਆ ਜਾਣਾ ਹੈ, ਕਿਉਂਜੋ ਇਸ ਗਲੀ ਦੀਆਂ ਦੋਨੋਂ ਸਾਈਡਾਂ ਉੱਚੀਆਂ ਹੋਣ ਕਾਰਨ ਇਸ ਸੜਕ ਉੱਤੇ ਹਮੇਸ਼ਾ ਹੀ ਪਾਣੀ ਭਰਿਆ ਰਹਿੰਦਾ ਹੈ ਪਿੱਛਲੇ ਸਮੇਂ ਜਿਆਦਾ ਬਰਸਾਤ ਹੋਣ ਕਾਰਨ ਪੀ.ਐਨ.ਬੀ ਬੈਂਕ ਵਿਚ ਅਤੇ ਆਸ ਪਾਸ ਦੇ ਘਰਾਂ ਵਿਚ ਪਾਣੀ ਭਰਨ ਕਾਰਨ ਕਾਫੀ ਨੁਕਸਾਨ ਹੋ ਗਿਆ ਸੀ। ਇਸ ਲਈ ਵਿਸ਼ੇ ਅਧੀਨ ਤਖਮੀਨਾ ਤਿਆਰ ਕੀਤਾ ਗਿਆ ਹੈ। ਇਹ ਕੰਮ ਜਰੂਰੀ ਨੇਚਰ ਦਾ ਹੈ ਅਤੇ ਲੋਕ ਹਿੱਤ ਵਿੱਚ ਹੈ। ਇਸ ਦੀ ਪ੍ਰਸ਼ਾਸਕੀ ਪ੍ਰਵਾਣਗੀ ਪ੍ਰਾਪਤ ਕੀਤੀ ਜਾਣੀ ਹੈ। ਇਸ ਜਗ੍ਹਾ ਤੇ ਕੰਮ ਕਰਵਾਉਣ ਹਿੱਤ ਪ੍ਰਵਾਨਗੀ ਉਪਰੰਤ ਹੀ ਅਗਲੇਰੀ ਬਣਦੀ ਕਾਰਵਾਈ ਕੀਤੀ ਜਾਣੀ ਯੋਗ ਹੋਵੇਗੀ। ਸਮੁੱਚਾ ਮਾਮਲਾ ਨਗਰ ਨਿਗਮ ਦੀ ਹਾਊਸ ਦੀ ਮੀਟਿੰਗ ਵਿਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

- 14) ਟਿਉਬਵੈੱਲ ਦੇ ਰੀਬੋਰ ਦੀ ਲਾਗਤ ਵਿੱਚ ਵਾਧਾ ਹੋਣ ਸਬੰਧੀ।

ਰਿਪੋਰਟ ਜੂਨੀਅਰ ਇੰਜੀਨੀਅਰ ਸਮੇਤ ਸਿਫਾਰਸ਼ ਨਿਗਮ ਇੰਜੀਨੀਅਰ ਕਿ ਨਗਰ ਨਿਗਮ ਹੁਸ਼ਿਆਰਪੁਰ ਵੱਲੋਂ ਸ਼ਹਿਰ ਦੇ ਮੁੱਹਲਾ ਅਜੀਤ ਨਗਰ ਵਾਰਡ ਨੰਬਰ 9 ਅਤੇ ਮੁੱਹਲਾ ਨਿਊ ਫਤਿਹਗੜ੍ਹ ਵਾਰਡ ਨੰਬਰ 13 ਵਿਖੇ ਨਵੇਂ ਟਿਉਬਵੈੱਲ ਲਗਵਾਉਣ ਦਾ ਕੰਮ ਮਹਿਕਮਾ ਜਲ ਸਪਲਾਈ ਅਤੇ ਸੈਨੀਟੇਸ਼ਨ ਮੰਡਲ-1 ਹੁਸ਼ਿਆਰਪੁਰ ਨੂੰ ਲਿਖਿਆ ਗਿਆ ਸੀ। ਜਿਸ ਦੇ ਸਬੰਧ ਵਿੱਚ ਉਹਨਾਂ ਵੱਲੋਂ ਰਿਵਾਇਜ਼ਡ ਤਖਮੀਨੇ ਭੇਜੇ ਗਏ ਹਨ। ਜਿਨ੍ਹਾਂ ਦਾ ਵੇਰਵਾ ਹੇਠ ਲਿਖੇ ਅਨੁਸਾਰ ਹੈ:-

ਲੜੀ ਨੰਬਰ	ਕੰਮ ਦਾ ਨਾਮ	ਤਖਮੀਨੇ ਦੀ ਲਾਗਤ	ਰਿਵਾਇਜ਼ਡ ਤਖਮੀਨੇ ਦੀ ਲਾਗਤ	ਲਾਗਤ ਵਿੱਚ ਵਾਧਾ
1.	ਮੁੱਹਲਾ ਅਜੀਤ ਨਗਰ ਵਾਰਡ ਨੰਬਰ 9	33.90 ਲੱਖ	34.58 ਲੱਖ	0.68 ਲੱਖ
2.	ਮੁੱਹਲਾ ਨਿਊ ਫਤਿਹਗੜ੍ਹ	33.90 ਲੱਖ	35.28 ਲੱਖ	1.38 ਲੱਖ
				2.06 ਲੱਖ

ਉਪਰੋਕਤ ਰਿਵਾਇਜ਼ਡ ਤਖਮੀਨੇ ਵਿੱਚ ਵਧੀ ਹੋਈ ਰਾਸ਼ੀ 2.06 ਲੱਖ ਰੁਪਏ ਆਉਣ ਵਾਲੀ ਨਗਰ ਨਿਗਮ ਦੀ ਹਾਊਸ ਮੀਟਿੰਗ ਵਿੱਚ ਵਿਚਾਰਨ ਅਤੇ ਫੈਸਲੇ ਹਿੱਤ ਪੇਸ਼ ਹੈ ਜੀ।

- 15) ਪੀ.ਐਸ.ਪੀ.ਸੀ.ਐਲ (PSPCL) ਨੂੰ ਮੁੱਹਲਾ ਅਸਲਾਮਾਬਾਦ ਵਿੱਖੇ ਟਿਉਬਵੈੱਲ ਦੇ ਬਿਜਲੀ ਦਾ ਮੀਟਰ ਦਾ ਨਵਾਂ ਕੁਨੈਕਸ਼ਨ ਲਗਾਉਣ ਦੀ Security ਫੀਸ ਦੀ ਅਦਾਇਗੀ ਕਰਨ ਸਬੰਧੀ।

ਰਿਪੋਰਟ ਜੂਨੀਅਰ ਇੰਜੀਨੀਅਰ ਸਮੇਤ ਸਿਫਾਰਸ਼ ਨਿਗਮ ਇੰਜੀਨੀਅਰ ਕਿ ਨਗਰ ਨਿਗਮ ਹੁਸ਼ਿਆਰਪੁਰ ਵੱਲੋਂ ਬਿਜਲੀ ਬੋਰਡ ਨੂੰ ਪੱਤਰ ਨੰਬਰ 1954 ਮਿਤੀ 12.06.2023 ਰਾਹੀਂ) ਮੁੱਹਲਾ ਅਸਲਾਮਾਬਾਦ ਵਾਰਡ ਨੰਬਰ 8 ਵਿਖੇ ਨਵੇਂ ਲਗੇ ਟਿਉਬਵੈੱਲ ਦੇ ਬਿਜਲੀ ਦਾ ਕੁਨੈਕਸ਼ਨ ਲਗਾਉਣ ਲਈ ਲਿਖਿਆ ਗਿਆ ਸੀ। ਜਿਸ ਦੇ ਸਬੰਧ ਵਿੱਚ ਪੀ.ਐਸ.ਪੀ.ਸੀ.ਐਲ ਵੱਲੋਂ ਰੁਪਏ 13130/- ਰੁ ਦਾ Security ਦਾ ਡਿਮਾਂਡ ਨੋਟਿਸ ਬਣਾਕੇ ਜਮਾਂ ਕਰਾਉਣ ਲਈ ਇਸ ਦਫਤਰ ਨੂੰ ਪ੍ਰਾਪਤ (ਨਾਲ ਨੱਥੀ) ਹੋਇਆ ਹੈ। ਨਵੇਂ ਟਿਉਬਵੈੱਲ ਨੂੰ ਚਾਲੂ ਕਰਨ ਦਾ ਕੰਮ ਅਤਿ ਜਰੂਰੀ ਹੋਣ ਕਾਰਨ ਮਹਿਕਮਾ ਪੀ.ਐਸ.ਪੀ.ਸੀ.ਐਲ ਨੂੰ ਰੁਪਏ 13130/- Security ਫੀਸ ਦੀ ਅਦਾਇਗੀ ਕਰਨ ਹਿੱਤ ਮਾਮਲਾ ਨਗਰ ਨਿਗਮ ਦੀ ਮੀਟਿੰਗ ਵਿਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

- 16) ਵਾਟਰ ਸਪਲਾਈ ਅਤੇ ਸੀਵਰੇਜ ਦੇ ਵੱਖ ਵੱਖ ਕੰਮਾਂ ਦੇ ਤਖਮੀਨੇ ਪ੍ਰਵਾਨ ਕਰਵਾਉਣ ਸਬੰਧੀ।

ਰਿਪੋਰਟ ਜੂਨੀਅਰ ਇੰਜੀਨੀਅਰ ਸਮੇਤ ਸਿਫਾਰਸ਼ ਨਿਗਮ ਇੰਜੀਨੀਅਰ ਕਿ ਨਗਰ ਨਿਗਮ ਹੁਸ਼ਿਆਰਪੁਰ ਵੱਲੋਂ ਸ਼ਹਿਰ ਦੇ ਵੱਖ-ਵੱਖ ਵਾਰਡਾਂ ਵਿੱਚ ਮਹਿਕਮਾ ਵਾਟਰ ਸਪਲਾਈ ਅਤੇ ਸੀਵਰੇਜ ਬੋਰਡ ਵੱਲੋਂ ਵੱਖ-ਵੱਖ ਏਰੀਆ ਵਿੱਚ ਵਾਟਰ ਸਪਲਾਈ ਲਾਈਨ ਅਤੇ ਸੀਵਰ ਲਾਈਨ ਪਾਉਣ ਦੇ ਰਿਵਾਇਜ਼ਡ ਤਖਮੀਨੇ ਨਗਰ ਨਿਗਮ ਨੂੰ ਭੇਜੇ ਹਨ। ਜਿਹਨਾਂ ਦਾ ਵੇਰਵਾ ਹੇਠ ਲਿਖੇ ਅਨੁਸਾਰ ਹੈ:-

Sr No	Revised Estimates	Estimate Amount	Revised Estimate Amount	Defference Amount
1	Revised Estimates for providing and laying water supply & sewer line in the street of Kapila	16.91 Lacs	17.75 Lacs	0.84 Lacs
2	Revised Estimates for providing and laying UPVC pipe sewer line in mohalla Sunder Nagar at Hoshiarpur Town Distt. Hoshiarpur. (Deposit work).	10.60 Lacs	10.06 Lacs	0.54 Lacs
3	Revised Estimates for providing and laying water supply line in Mohalla Maharaja Ranjit Singh Nagar B/side I.T.I College at Hoshiarpur.	3.52 Lacs	3.03 Lacs	0.49 Lacs
4	Revised estimates for replacement of Water Supply pipe line in Ward no 23, Gali no 08 Mohalla Tibba Sahib B/side PSPCL office at Hoshiarpur Town Distt Hoshiarpur. (Deposit work)	8.73 Lacs	8.35 Lacs	0.38 Lacs
5	Revised estimates for providing and laying water supply line from Shane Punjab Karyana Store to Hukam Singh Karyana Store (in front of Session Court) at Hoshiarpur. (Deposit Work)	3.15 Lacs	2.99 Lacs	0.16 Lacs
6	Revised estimate for replacement of Damage Sewer Line Near Babu Hotel wali Gali Ward No.2 (Deposit work)	8.19 Lacs	7.77 Lacs	0.42 Lacs
				2.83 Lacs

ਉਪਰੋਕਤ ਰਿਵਾਈਜ਼ ਤਖਮੀਨੇ ਕਾਰਨ ਵਧੀ ਹੋਈ ਰਾਸ਼ੀ 2.41 ਲੱਖ ਰੁਪਏ ਆਉਣ ਵਾਲੇ ਹਾਊਸ ਦੀ ਮੀਟਿੰਗ ਵਿੱਚ ਵਿਚਾਰਨ ਅਤੇ ਫੈਸਲੇ ਹਿੱਤ ਪੇਸ਼ ਹੈ ਜੀ।

- 17) ਨਗਰ ਨਿਗਮ ਦੀ ਸੈਨੀਟੇਸ਼ਨ ਸ਼ਾਖਾ ਵਿਖੇ ਚੱਲ ਰਹੀ ਸੀਵਰ ਜੈਟਿੰਗ ਮਸ਼ੀਨ ਗੱਡੀ ਨੰ: PB07-Z-6112 ਦੇ 6 ਟਾਇਰ ਬਦਲਾਉਣ ਸਬੰਧੀ।

ਰਿਪੋਰਟ ਸੈਨਟਰੀ ਇੰਸਪੈਕਟਰ ਸਮੇਤ ਸਿਫਾਰਸ਼ ਸਕੱਤਰ ਕਿ ਨਗਰ ਨਿਗਮ ਹੁਸ਼ਿਆਰਪੁਰ ਦੀ ਸੈਨੀਟੇਸ਼ਨ ਸ਼ਾਖਾ ਵਿੱਚ ਚੱਲ ਰਹੀ ਸੀਵਰ ਜੈਟਿੰਗ ਮਸ਼ੀਨ ਗੱਡੀ ਨੰ: PB07-Z-6112 ਦੇ ਸਾਰੇ (6 ਟਾਇਰ) ਖਰਾਬ ਹੋ ਗਏ ਹਨ। ਜਿਸ ਦੇ ਆਰਜ਼ੀ ਡਰਾਇਵਰ ਮੋਨੂ ਵਲੋਂ ਪੱਤਰ ਨੰ: 2485 ਮਿਤੀ 26.07.2023 ਰਾਹੀਂ ਦੱਸਿਆ ਹੈ ਕਿ ਇਹ ਗੱਡੀ ਪਿਛਲੇ 1 ਸਾਲ ਤੋਂ ਖੜੀ ਹੈ। ਜਿਸ ਕਰਕੇ ਟਾਇਰਾਂ ਦੀ ਹਾਲਤ ਬਹੁਤ ਖਸਤਾ ਹੈ। ਇਸ ਮਸ਼ੀਨ ਦੇ ਟਾਇਰ ਲਗਭਗ 5 ਸਾਲ ਪਹਿਲਾ ਬਦਲਾਏ ਗਏ ਸਨ। ਇਸ ਸੀਵਰ ਜੈਟਿੰਗ ਮਸ਼ੀਨ ਨਾਲ ਸ਼ਹਿਰ ਦੀਆਂ ਬੰਦ ਪਈਆਂ ਡਾਟ ਲਾਈਨਾਂ ਨੂੰ ਖੋਲਿਆ ਜਾਂਦਾ ਹੈ। ਇਥੇ ਇਹ ਦੱਸਣਾ ਉਚਿਤ ਹੋਵੇਗਾ ਕਿ ਪਿਛਲੀ ਹਾਊਸ ਦੀ ਮੀਟਿੰਗ ਵਿੱਚ ਸੀਵਰ ਜੈਟਿੰਗ ਮਸ਼ੀਨ ਦੇ ਪੰਪ ਪਵਾਉਣ ਦਾ ਮਤਾ ਪਾਇਆ ਗਿਆ ਸੀ ਪਰੰਤੂ ਕੰਪਨੀ ਵਲੋਂ ਪੰਪਾਂ ਨੂੰ ਠੀਕ ਕਰਨ ਦਾ ਤਖਮੀਨਾ ਰੁਪਏ 15 ਲੱਖ ਦਾ ਭੇਜਿਆ ਗਿਆ ਸੀ। ਜਿਸ ਕਰਕੇ ਹਾਊਸ ਵਿੱਚ ਮਸ਼ੀਨ ਨੂੰ ਠੀਕ ਕਰਵਾਉਣ ਦਾ ਮਤਾ ਨੰ: 236 ਮਿਤੀ 31.05.2023 ਪਾਸ ਨਹੀਂ ਕੀਤਾ ਗਿਆ ਅਤੇ ਸਮੂਹ ਕੌਂਸਲਰਾਂ ਵਲੋਂ ਦੁਬਾਰਾ ਤਖਮੀਨਾ ਮੰਗਵਾਉਣ ਲਈ ਕਿਹਾ ਗਿਆ। ਜਿਸ ਉਪਰੰਤ ਮਾਰਕੀਟ ਵਿੱਚ ਮੁੜ ਤਖਮੀਨਾਂ ਲਿਆ ਗਿਆ ਜੋ ਕਿ ਆਉਣ ਵਾਲੀ ਹਾਊਸ ਦੀ ਮੀਟਿੰਗ ਵਿੱਚ ਪੇਸ਼ ਕੀਤਾ ਜਾਵੇਗਾ। ਸੀਵਰ ਜੈਟਿੰਗ ਮਸ਼ੀਨ ਦੇ 6 ਟਾਇਰ ਪੁਆਣੇ ਅਤਿ ਜਰੂਰੀ ਹਨ ਕਿਉਂ ਕਿ ਗੱਡੀ ਖੜੀ ਰਹਿਣ ਕਰਕੇ ਗੱਡੀ ਦੇ ਸਾਰੇ ਟਾਇਰ ਖਰਾਬ ਹੋ ਗਏ ਹਨ। ਟਾਇਰਾਂ ਤੋਂ ਬਗ਼ੈਰ ਗੱਡੀ ਨਾਕਾਰਾ ਹੋ ਚੁੱਕੀ ਹੈ।

ਇਸ ਲਈ ਸੀਵਰ ਜੈਟਿੰਗ ਮਸ਼ੀਨ ਦੇ 6 ਟਾਇਰ ਪਵਾਉਣ ਲਈ M/S Pushp Oil Traders, Hoshiarpur ਪਾਸੋਂ ਹਥਦਸਤੀ ਕੁਟੇਸ਼ਨ ਪ੍ਰਾਪਤ ਕੀਤੀ ਗਈ। ਜਿਸ ਮੁਤਾਬਿਕ ਇਸ ਦੇ ਟਾਇਰ ਬਦਲਣ ਤੇ 1,23,520/- ਰੁਪਏ

ਜੀ.ਐਸ.ਟੀ ਸਮੇਤ ਖਰਚਾ ਆਉਣਾ ਹੈ। ਇਹ ਕੰਮ ਅਗਾਮੀ ਆਉਣ ਵਾਲੀ ਹਾਊਸ ਦੀ ਮੀਟਿੰਗ ਵਿੱਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

- 18) ਨਗਰ ਨਿਗਮ ਦੀ ਸੈਨੀਟੇਸ਼ਨ ਸ਼ਾਖਾ ਵਿਖੇ ਚੱਲ ਰਹੀ ਸੀਵਰ ਜੈਟਿੰਗ ਮਸ਼ੀਨ ਗੱਡੀ ਨੰ: PB07-Z-6112 ਦੇ ਪੰਪ ਬਦਲਾਉਣ ਸਬੰਧੀ।

ਰਿਪੋਰਟ ਸੈਨਟਰੀ ਇੰਸਪੈਕਟਰ ਸਮੇਤ ਸਿਫਾਰਸ਼ ਸਕੱਤਰ ਕਿ ਨਗਰ ਨਿਗਮ ਹੁਸ਼ਿਆਰਪੁਰ ਦੀ ਸੈਨੀਟੇਸ਼ਨ ਸ਼ਾਖਾ ਵਿੱਚ ਚੱਲ ਰਹੀ ਸੀਵਰ ਜੈਟਿੰਗ ਮਸ਼ੀਨ ਗੱਡੀ ਨੰ: PB07-Z-6112 ਸ਼ਹਿਰ ਦੀਆਂ ਮੇਨ ਬੰਦ ਸੀਵਰ ਲਾਈਨਾਂ ਨੂੰ ਚਾਲੂ ਕਰਨ ਦਾ ਕੰਮ ਕਰਦੀ ਹੈ। ਇਸ ਸੀਵਰ ਜੈਟਿੰਗ ਮਸ਼ੀਨ ਦੇ ਦੋਨੇ ਪੰਪ ਜੈਟਿੰਗ ਪੰਪ ਅਤੇ ਵਹਿਕਮ ਪੰਪ ਖਰਾਬ ਹੋ ਗਏ ਹਨ। ਇਨ੍ਹਾਂ ਪੰਪਾਂ ਨੂੰ ਰਿਪੇਅਰ ਕਰਨ ਲਈ ਨਗਰ ਨਿਗਮ ਵਲੋਂ (KAM-AVIDA) ਕੰਪਨੀ ਤੋਂ ਐਸਟੀਮੇਟ ਮੰਗਵਾਇਆ ਗਿਆ ਸੀ। ਜਿਸ ਮੁਤਾਬਿਕ ਪੰਪਾਂ ਨੂੰ ਠੀਕ ਕਰਨ ਤੇ ਕੰਪਨੀ ਵਲੋਂ ਲਗਭਗ 15 ਲੱਖ ਰੁਪਏ ਦਾ ਤਖਮੀਨਾ ਭੇਜਿਆ ਗਿਆ ਸੀ। ਇਸ ਲਈ ਇਸ ਗੱਡੀ ਨੂੰ ਠੀਕ ਕਰਨ ਲਈ ਮਤਾ ਨੰ: 236 ਮਿਤੀ 31.05.2023 ਹਾਊਸ ਵਿੱਚ ਪਾ ਦਿੱਤਾ ਗਿਆ ਸੀ। ਹਾਊਸ ਵਿੱਚ ਫੈਸਲਾ ਲਿਆ ਗਿਆ ਕਿ ਸੀਵਰ ਜੈਟਿੰਗ ਮਸ਼ੀਨ ਨੂੰ ਠੀਕ ਕਰਵਾਉਣ ਲਈ ਖਰਚਾ ਜ਼ਿਆਦਾ ਦੱਸਿਆ ਗਿਆ ਹੈ ਅਤੇ ਸਾਰੇ ਕੌਸਲਰਾਂ ਵਲੋਂ ਇਹ ਫੈਸਲਾ ਲਿਆ ਗਿਆ ਕਿ ਸੀਵਰ ਜੈਟਿੰਗ ਮਸ਼ੀਨ ਠੀਕ ਕਰਵਾਉਣ ਲਈ ਹੋਰ ਕੰਪਨੀਆਂ ਨਾਲ ਤਾਲ-ਮੇਲ ਕਰਕੇ ਤਖਮੀਨਾਂ ਦੁਬਾਰਾ ਮੰਗਵਾਇਆ ਜਾਵੇ ਅਤੇ ਜੇਕਰ ਮਸ਼ੀਨ ਘੱਟ ਰੇਟ ਤੇ ਠੀਕ ਹੁੰਦੀ ਹੈ ਤਾਂ ਉਸ ਨੂੰ ਠੀਕ ਕਰਵਾ ਲਿਆ ਜਾਵੇ।

ਇਥੇ ਇਹ ਦੱਸਣਾ ਉਚਿਤ ਹੋਵੇਗਾ ਕਿ ਸੀਵਰ ਜੈਟਿੰਗ ਮਸ਼ੀਨ ਨੂੰ ਠੀਕ ਕਰਵਾਉਣ ਲਈ M/S Chauhan Engg and Welding Works, Faridabad, Haryana ਪਾਸੋਂ ਤਖਮੀਨਾ ਦੁਬਾਰਾ ਮੰਗਵਾਇਆ ਗਿਆ। ਜਿਸ ਮੁਤਾਬਿਕ ਇਸ ਦਾ ਜੈਟਿੰਗ ਪੰਪ ਰਿਪੇਅਰ ਕਰਨ ਤੇ 6,70,000/- ਰੁਪਏ ਦਾ ਖਰਚਾ ਦੱਸਿਆ ਗਿਆ ਹੈ। ਜੋ ਕਿ ਆਉਣ ਵਾਲੀ ਹਾਊਸ ਦੀ ਅਗਾਮੀ ਮੀਟਿੰਗ ਵਿੱਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

- 19) ਸੈਨੀਟੇਸ਼ਨ ਸ਼ਾਖਾ ਵਿਖੇ ਚੱਲ ਰਹੇ ਸੋਨਾਲੀਕਾ ਟਰੈਕਟਰ 03 ਦੇ ਟਾਇਰ ਬਦਲਵਾਉਣ ਸਬੰਧੀ।

ਰਿਪੋਰਟ ਸੈਨਟਰੀ ਇੰਸਪੈਕਟਰ ਸਮੇਤ ਸਿਫਾਰਸ਼ ਸਕੱਤਰ ਕਿ ਨਗਰ ਨਿਗਮ ਹੁਸ਼ਿਆਰਪੁਰ ਦੀ ਸੈਨੀਟੇਸ਼ਨ ਸ਼ਾਖਾ ਵਿੱਚ ਚੱਲ ਰਹੇ ਸੋਨਾਲੀਕਾ ਟਰੈਕਟਰ-ਟਰਾਲੀ ਨੰ. 03 ਜੋ ਸ਼ਹਿਰ ਵਿੱਚੋਂ ਸਕੈਂਡਰੀ ਪੁਆਇੰਟਾਂ ਤੋਂ ਕੂੜਾ ਚੁੱਕ ਕੇ ਡੰਪਿੰਗ ਗਰਾਊਂਡ ਵਿਖੇ ਲੈ ਕੇ ਜਾਣ ਦਾ ਕੰਮ ਕਰਦਾ ਹੈ। ਇਸ ਟਰੈਕਟਰ ਦੇ ਡਰਾਈਵਰ ਵੱਲੋਂ ਦਫਤਰ ਦੇ ਪੱਤਰ ਨੰ. 2486 ਮਿਤੀ 26.07.2023 ਰਾਹੀਂ ਉਕਤ ਟਰੈਕਟਰ ਦੇ ਟਾਇਰ ਬਦਲਵਾਉਣ ਸਬੰਧੀ ਦਰਖਾਸਤ ਪ੍ਰਾਪਤ ਹੋਈ ਹੈ, ਜਿਸ ਮੁਤਾਬਿਕ ਉਕਤ ਟਰੈਕਟਰ ਦੇ ਟਾਇਰਾਂ ਦੀ ਹਾਲਤ ਕਾਫੀ ਖਰਾਬ ਹੈ ਅਤੇ ਇਹਨਾਂ ਨੂੰ ਬਦਲਨਾ ਅਤਿ ਜਰੂਰੀ ਹੈ। ਉਕਤ ਕੰਮ ਲਈ ਕੁਟੇਸ਼ਨ (M/s Pushp Oil Traders) ਕੋਲੋਂ ਪ੍ਰਾਪਤ ਕੀਤੀ ਗਈ ਹੈ ਜਿਸ ਅਨੁਸਾਰ ਇਸ ਕੰਮ ਉੱਪਰ ਲਗਭਗ 54,115/- ਰੁਪਏ ਦਾ ਖਰਚ ਆਉਣ ਦਾ ਅਨੁਮਾਨ ਹੈ (ਕੁਟੇਸ਼ਨ ਨਾਲ ਨੱਥੀ)। ਉਕਤ ਟਰੈਕਟਰ-ਟਰਾਲੀ ਦੇ ਟਾਇਰ ਬਦਲਵਾਉਣ ਲਈ ਇਹ ਕੰਮ ਨੂੰ ਨਗਰ ਨਿਗਮ ਦੀ ਆਉਣ ਵਾਲੀ ਹਾਊਸ ਦੀ ਮੀਟਿੰਗ ਵਿੱਚ ਵਿਚਾਰਨ ਅਤੇ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

ਸਹੀ/-

ਮੇਅਰ,

ਨਗਰ ਨਿਗਮ ਹੁਸ਼ਿਆਰਪੁਰ।